



Врз основа на член 13 став 3, член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21, 154/23 и 55/24), а во врска со член 80 ставови 7, 8 и 9 од истиот Закон, точка 4 од Насоките за доброволно пријавување на радијата за емитување домашна музика арх.бр.01-546/1 од 04.02.2019 година, точка 6 и точка 14 од Упатството за определување на рокот за постапување по решенијата на Агенцијата за преземање мерка (Пречистен текст) арх.бр.01-4139/1 од 07.11.2022 година, Писмениот извештај за извршен програмски надзор арх.бр.10-3587/1 од 27.08.2024 година и Заклучокот арх.бр.02-4118/5 од 09.10.2024 година, Советот на Агенцијата за аудио и аудиовизуелни медиумски услуги, на 38-та седница одржана на 09.10.2024 година, го донесе следното

Решение за преземање мерка – јавна опомена

1. **ЈАВНО СЕ ОПОМЕНУВА** Трговското радиодифузно друштво (ТРД) РАДИО ЗОНА М-1 Светлана ДООЕЛ Скопје, заради извршена повреда на член 80 ставови 7, 8 и 9 од Законот за аудио и аудиовизуелни медиумски услуги (ЗАВМУ), а во врска со точка 4 од Насоките за доброволно пријавување на радијата за емитување домашна музика, на начин што радиодифузерот во рамките на својот радио програмски сервис, на 6-ти август 2024 година, не емитуваше најмалку 30% музика на македонски јазик во периодот од 6 до 00 часот, од вкупно емитуваната музика во анализираното деноноќие.

Повредата од став 1 од оваа точка, специфицирана е во Писмениот извештај за извршен програмски надзор, арх.бр.10-3587/1 од 27.08.2024 година, кој е составен дел на ова Решение како Прилог бр.1.

2. **МУ СЕ НАЛОЖУВА** на ТРД РАДИО ЗОНА М-1 Светлана ДООЕЛ Скопје во рок од 20 (дваесет) дена од денот на приемот на Решението да го усогласи своето работење со одредбите од ЗАВМУ и Насоките за доброволно пријавување на радијата за емитување домашна музика.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

4. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги (Агенцијата).

Образложение

Агенцијата врз основа на член 28 од ЗАВМУ, е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на

почитувањето на одредбите од цитираниот Закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од ЗАВМУ, Советот на Агенцијата презема мерка - јавна опомена во случаите кога е констатирано непочитување, повреда или прекршување на одредбите од ЗАВМУ и подзаконските акти донесени врз основа на истиот Закон, како и на условите и обврските утврдени со дозволата и други акти на Агенцијата.

Согласно член 80 став 7 од ЗАВМУ, трговските радиодифузни друштва кои емитуваат програма на радио и кои што на почетокот на календарската година доброволно ќе пријават во Агенцијата за аудио и аудиовизуелни медиумски услуги процент на емитување на музика на македонски јазик и етничките заедници, за истиот процент ќе добијат намалување на висината на надоместокот за лиценца. Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои емитуваат програма на радио и кои емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30% (член 80 став 8 од ЗАВМУ). Советот на Агенцијата, согласно член 80 став 9 од истиот Закон, ќе донесе подзаконски акт со кој ќе утврди план за времето и жанрот за емитување на музика на македонски јазик и етничките заедници за трговските радиодифузни друштва кои емитуваат програма на радио.

Советот на Агенцијата на 04.02.2019 година донесе Насоки за доброволно пријавување на радијата за емитување домашна музика арх.бр.01-546/1 од 04.02.2019 година, со кои се утврди начинот на имплементација на член 80 ставови 7, 8 и 9 од ЗАВМУ, кои овозможуваат трговските радиодифузни друштва кои емитуваат програма на радио, да добијат намалување на висината на надоместокот за дозвола за радио емитување согласно со процентот инструментална музика од македонски автори, вокална и/или вокално – инструментална музика на јазикот/јазиците на кој/кои ќе се емитува говорниот дел од програмата, што пријавиле дека ќе го емитуваат во текот на денот. Согласно точка 14 од Насоките за доброволно пријавување на радијата за емитување домашна музика, истите влегле во сила со донесувањето на 04.02.2019 година и беа објавени на веб страницата на Агенцијата на 04.02.2019 година.

Во точка 4 од Насоките за доброволно пријавување на радијата за емитување домашна музика, утврдено е дека радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот.

Во рамките на своите законски надлежности, Агенцијата преку Секторот за програмски работи, врз радио програмскиот сервис на ТРД РАДИО ЗОНА М-1 Светлана ДООЕЛ Скопје, на 27-ми август 2024 година, изврши редовен програмски надзор, при што констатираше дека на 6-ти август 2024 година, ТРД РАДИО ЗОНА М-1 Светлана ДООЕЛ Скопје сторило прекршување на член 80 ставови 7, 8 и 9 од ЗАВМУ, а во врска со точка 4 од Насоките за доброволно пријавување на радијата за емитување домашна музика, односно дека во рамките на својот радио програмски сервис на 6-ти август 2024 година не емитувал најмалку 30% музика на македонски јазик во периодот од 6 до 00 часот, од вкупно емитуваната музика во анализираното деноноќие.

Со допис, наш арх.бр.03-4764/1 од 25.12.2023 година, ТРД РАДИО ЗОНА М-1 Светлана ДООЕЛ Скопје ја извести Агенцијата дека на дневно ниво ќе емитува 30% музика на македонски јазик. Врз основа на добиеното известување, а во согласност со член 80 став од ЗАВМУ, Агенцијата издаде Фактура бр.2024-100-0030 (наш арх. бр.0503-191/1) од 11.01.2024 година, во која беше пресметано намалување од 30% на надоместокот за дозвола за радио емитување за 2024 година.

Во согласност со член 80 став 9 од Законот за аудио и аудиовизуелни медиумски услуги, во Насоките за доброволно пријавување на радијата за емитување домашна музика, Советот на Агенцијата определи дека радио програмските сервиси се должни пријавениот процент музика на македонски јазик и на јазиците на етничките

заедници, да го емитуваат на дневно ниво, во периодот од 6 часот до 00 часот, со жанровска одредница каква што пријавиле во програмските концепти што се составен дел на дозволите за радио емитување.

Имајќи предвид дека ТРД РАДИО ЗОНА М-1 Светлана ДООЕЛ Скопје има дозвола за емитување програма на македонски јазик, доброволно преземената обврска за емитување домашна музика треба да ја остварува со емитување вокална и/или вокално-инструментална музика на македонски јазик и/или со емитување инструментална музика од автори од Република Северна Македонија.

Со надзорот на програмата емитувана на 6-ти август 2024 година, а спроведен на 27-ми август 2024 година беше констатирано дека радио програмскиот сервис на ТРД РАДИО ЗОНА М-1 Светлана ДООЕЛ Скопје, емитуваше вкупно 7 часа 43 минути и 15 секунди вокално - инструментална музика на македонски јазик и инструментална музика од автори од Република Северна Македонија, што е 34.63% од вкупно емитуваната музика (22 часа 17 минути и 33 секунди) во анализираното деноноќие.

Во периодот од 6 до 00 часот, како што пропишува точка 4 од Насоките донесени од Советот на Агенцијата, радиодифузерот емитуваше 5 часа 55 минути и 23 секунди вокално – инструментална музика на македонски јазик и инструментална музика од автори од Република Северна Македонија, што е 26.57% од вкупно емитуваната музика (22 часа 17 минути и 33 секунди) во анализираното деноноќие.

Повредата од став 1 од оваа точка, специфицирана е во Писмениот извештај за извршен програмски надзор, арх.бр.10-3587/1 од 27.08.2024 година, кој е составен дел на ова Решение како Прилог бр.1.

Согласно член 23 став 3 од ЗАВМУ, Советот на Агенцијата до ТРД РАДИО ЗОНА М-1 Светлана ДООЕЛ Скопје, испрати Допис арх.бр.10-3587/2 од 30.08.2024 година, со кој му го достави Писмениот извештај за извршен програмски надзор, арх.бр.10-3587/1 од 27.08.2024 година, со цел во рок од 7 (седум) работни денови од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од ЗАВМУ и Насоките за доброволно пријавување на радијата за емитување домашна музика. Дописот беше уредно примен од страна на радиодифузерот на 03.09.2024 година. Во предвидениот рок, ТРД РАДИО ЗОНА М-1 Светлана ДООЕЛ Скопје, не се изјасни за стореното прекршување на одредбите од Законот. Советот на Агенцијата на седницата одржана на 09.10.2024 г., го разгледа предметниот Писмен извештај и заклучи на ТРД РАДИО ЗОНА М-1 Светлана ДООЕЛ Скопје да му се изрече мерка – јавна опомена.

Следствено на напред наведеното, врз основа на член 13 став 3, член 18 став 1 алинеја 20 и член 23 став 1 алинеја 1 од ЗАВМУ, член 80 ставови 7, 8 и 9 од истиот Закон, а во врска со точка 4 од Насоките за доброволно пријавување на радијата за емитување домашна музика, точка 6 и 14 од Упатството за определување на рокот за постапување по решенијата на Агенцијата за преземање мерка (Пречистен текст) и Писмениот извештај за извршен програмски надзор бр.10-3587/1 од 27.08.2024 година, поради констатирано непочитување на одредбите на ЗАВМУ, а во врска со точка 4 од Насоките за доброволно пријавување на радијата за емитување домашна музика, утврдено во точка 1 на ова Решение, Советот на Агенцијата за аудио и аудиовизуелни медиумски услуги, на 38-та седница одржана на 09.10.2024 година, согласно Заклучокот арх.бр.02-4118/5 од 09.10.2024 година, донесе Решение со кое јавно се опоменува ТРД РАДИО ЗОНА М-1 Светлана ДООЕЛ Скопје и му се наложува, во рок од 20 (дваесет) дена од денот на приемот на решението да го усогласи своето работење со одредбите од ЗАВМУ и Насоките за доброволно пријавување на радијата за емитување домашна музика. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по Решението.

Согласно член 24 ставови 1 и 2 од ЗАВМУ, ова Решение е конечно и против него радиодифузерот може да поднесе тужба за поведување на управен спор пред

надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

Прилог (1):

- Писмен извештај за извршен програмски надзор, арх.бр.10-3587/1 од 27.08.2024 година.



Правна поука: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Доставено до:

- ТРД РАДИО ЗОНА М-1 Светлана ДООЕЛ Скопје;
- Управителот на ТРД РАДИО ЗОНА М-1 Светлана ДООЕЛ Скопје;
- Одговорното лице на програмата во ТРД РАДИО ЗОНА М-1 Светлана ДООЕЛ Скопје;
- Секторот за правни работи и јавни набавки;
- Секторот за програмски работи; и
- Назначеното лице во Агенцијата за водење на уписникот Уп1.



АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIUT
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ
УСЛУГИ
AGJENCIA PER SHERBIME MEDIATIKE AUDIO DHE
AUDIOVIZUELE
СКОПЈЕ - SHKUP

Примено: Primen:	27.08.2024		
Орг. Един. Nj.org.	Број: / Numer:	Прилог: Shtojce:	Вредност: Vlera:
10	3587/1		

До: д-р Зоран Трајчевски, директор на Агенцијата
за аудио и аудиовизуелни медиумски услуги

Врз основа на членот 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20, 77/21, 154/23 и 55/24), се доставува:

ПИСМЕН ИЗВЕШТАЈ
ЗА ИЗВРШЕН ПРОГРАМСКИ НАДЗОР

1. Вид надзор: Редовен
2. Субјект на надзорот: Радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје
3. Период опфатен со надзорот: 6 август 2024 година
4. Датум на извршување на надзорот: 27 август 2024 година
5. Предмет на надзорот:
 - Член 64 од Законот за аудио и аудиовизуелни медиумски услуги (употреба на во програмите на радиодифузерите);
 - Член 80 ставови 7, 8 и 9 од Законот за аудио и аудиовизуелни медиумски услуги ((7) Трговските радиодифузни друштва кои емитуваат програма на радио и коишто на почетокот на календарската година доброволно ќе пријават во Агенцијата за аудио и аудиовизуелни медиумски услуги процент на емитување на музика на македонски јазик и етничките заедници, за истиот процент ќе добијат намалување на висината на надоместокот за лиценца. (8) Минималното намалување на надоместокот за лиценца по овој основ може да биде 10%, а максималното намалување до 30%. Трговските радиодифузни друштва кои емитуваат програма на радио и кои емитуваат музика повеќе од 30% на македонски јазик и етничките заедници, не може да добијат намалување на надоместокот за лиценца повеќе од 30%. (9) Советот на Агенцијата за аудио и аудиовизуелни медиумски услуги ќе донесе подзаконски акт со кој ќе утврди план за времето и жанрот за емитување на музика на македонски јазик и етничките заедници за трговските радиодифузни друштва кои емитуваат програма на радио);
 - Точка 4 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот);
 - Точка 5 од Насоките за доброволно пријавување на радијата за емитување домашна музика бр. 01-546/1 од 04.02.2019 година (Радио програмските сервиси се должни да емитуваат музика на македонски и на јазиците на етничките заедници со



жанровска одредница каква што пријавиле во Програмскиот концепт, којшто е составен дел од нивната Дозвола за радио емитување);

- **Член 90 од Законот за аудио и аудиовизуелни медиумски услуги** (Радиодифузерите што вршат дејност на регионално ниво се должни дневно да емитуваат најмалку 12 часа програма на радио).

6. Претходно изречена мерка: /

7. Констатации од надзорот:

Со редовниот програмски надзор врз радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје, емитуван на 6 август 2024 година, на регионално ниво, **е констатирано прекршување на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика.** (Радио програмските сервиси се должни пријавениот процент музика на македонски и на јазиците на етничките заедници, да го емитуваат на дневно ниво, во периодот од 6 часот до 00 часот).

Со допис (наш арх. бр. 03-4764 од 25.12.2023 година), Трговското радиодифузно друштво РАДИО ЗОНА М-1 Светлана ДООЕЛ Скопје ја извести Агенцијата дека на дневно ниво ќе емитува 30% музика на македонски јазик.

Врз основа на неговото известување, а во согласност со член 80 став 7 од Законот за аудио и аудиовизуелни медиумски услуги, Агенцијата му издаде Фактура бр. 2024-100-0030 (наш арх. бр. 0503-191/1) од 11.01.2024 година, во која беше пресметано намалување од 30% на надоместокот за дозвола за радио емитување за 2024 година.

Во согласност со член 80 став 9 од Законот за аудио и аудиовизуелни медиумски услуги, во Насоките за доброволно пријавување на радијата за емитување домашна музика, Советот на Агенцијата определи дека радио програмските сервиси се должни пријавениот процент музика на македонски јазик и на јазиците на етничките заедници, да го емитуваат на дневно ниво, во периодот од 6 часот до 00 часот, со жанровска одредница каква што пријавиле во програмските концепти што се составен дел на дозволите за радио емитување.

Имајќи предвид дека Трговското радиодифузно друштво РАДИО ЗОНА М-1 Светлана ДООЕЛ Скопје има дозвола за емитување програма на македонски јазик, доброволно преземената обврска за емитување домашна музика треба да ја остварува со емитување вокална и/или вокално-инструментална музика на македонски јазик и/или со емитување инструментална музика од автори од Република Северна Македонија.

Со надзорот спроведен на 6 август 2024 година, беше констатирано дека радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје, емитуваше вкупно 7 часа 43 минути и 15 секунди вокално-инструментална музика на македонски јазик и инструментална музика од автори од Република Северна Македонија, што е 34.63% од вкупно емитуваната музика (22 часа 17 минути и 33 секунди) во анализираното деноноќие.



Во периодот од 6 до 00 часот, како што пропишува точка 4 од Насоките донесени од Советот на Агенцијата, емитуваше 5 часа 55 минути и 23 секунди вокално-инструментална музика на македонски јазик и инструментална музика од автори од Република Северна Македонија, што е 26.57% од вкупно емитуваната музика (22 часа 17 минути и 33 секунди) во анализираното деноноќие.

8.Опис на прекршувањето:

Спротивно на член 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика, радио програмскиот сервис на Трговското радиодифузно друштво РАДИО ЗОНА М-1 Светлана ДООЕЛ Скопје, на 6 август 2024 година, не емитуваше најмалку 30% музика на македонски јазик во периодот од 6 до 00 часот, од вкупно емитуваната музика во анализираното деноноќие.

9. Предлог мерка:

- Советот на Агенцијата, во согласност со член 23 од Законот за аудио и аудиовизуелни медиумски услуги да донесе решение за изрекување мерка јавна опомена на Трговското радиодифузно друштво РАДИО ЗОНА М-1 Светлана ДООЕЛ Скопје, а во согласност со точката 6 од Упатството за определување на рокот за постапување по решенијата на Агенцијата за преземање мерка (Пречистен текст) бр. 01-4139/1 од 07.11.2022 година, да му наложи во рок од 20 (дваесет) дена од денот на приемот на решението да го усогласи своето работење со одредбите на членот 80 ставови 7, 8 и 9 од Законот за аудио и аудиовизуелни медиумски услуги, а во врска со точка 4 од Насоките за доброволно пријавување на радијата за емитување домашна музика.
- Да се изврши контролен надзор, со цел да се утврди дали субјектот на надзорот (радиодифузерот) постапил по изречената мерка јавна опомена, по истекот на рокот определен во поединечниот акт (решение), донесен од страна на Советот на Агенцијата.
- Доколку со контролниот надзор се утврди дека субјектот на надзорот (радиодифузерот) не постапил по изречената мерка јавна опомена, Советот на Агенцијата во согласност со точка 13 од Насоките за доброволно пријавување на радијата за емитување домашна музика (бр. 01-546/1 од 04.02.2019 година) да донесе решение со коешто ќе го задолжи Трговското радиодифузно друштво РАДИО ЗОНА М-1 Светлана ДООЕЛ Скопје, да го доплати износот за којшто на почетокот од годината му беше намален надоместокот за дозвола за 2024 година.

Сектор за програмски работи

